

दिल्ली में नकली सिगरेट बाजार में खपाने वाले दो आरोपी गिरफ्तार, राष्ट्रीय और अंतरराष्ट्रीय ब्रांड की भारी खेप

बरामद



**जागरण संवाददाता, नई दिल्ली।** लाहौरी गेट थाना क्षेत्र में दो अलग-अलग जगह छापेमारी कर पुलिस टीम ने नकली सिगरेटों की बड़ी खेप बरामद की है। इन प्रीमियम राष्ट्रीय और अंतरराष्ट्रीय ब्रांड की नकली सिगरेटों को मार्केट में बेचा जा रहा था। पुलिस ने छापेमारी करते हुए दो आरोपितों को गिरफ्तार किया है, जिनकी पहचान कटरा बैरियान, फतेहपुरी के रामजीत उर्फ विजय और लाहौर गेट के अंकित के रूप में हुई है।

पुलिस ने इनके परिसरों पर छापेमारी करते हुए लगभग 3.50 लाख नकली सिगरेट की खेप बरामद की है। पुलिस इनसे पूछताछ कर इन नकली सिगरेटों के निर्माण और वितरण में शामिल नेटवर्क का पता लगाने के लिए आगे की जांच जारी है।

Source: <https://www.jagran.com/delhi/new-delhi-city-fake-cigarette-racket-busted-in-delhi-two-arrested-40056879.html>